

নমো ধর্মায় ।

সভার নিয়ম ।

১। এই সভার নাম ‘ ভারতবর্ষীয় সনাতন ধর্মরক্ষণী সভা ’ হইবেক ।

২। সভার উদ্দেশ্য—ধর্মশাস্ত্রের প্রকৃত মর্ম প্রকাশনস্তর আর্য্যকুলকে সহপদেশ প্রদান করত সনাতন ধর্ম রক্ষা ও তন্নবন্ধন জনসমাজের হিতসাধন, ধর্মশাস্ত্র চর্চায় উৎসাহ বর্দ্ধন জন্ম এতৎ চর্চাকারীদিগকে সাহায্য প্রদান, ধর্মশাস্ত্রের ব্যবস্থার নিমিত্ত কেহ প্রার্থিত হইলে যথাবিহিত ব্যবস্থা দেওয়া, বৈদিক ধর্মের পণ্ডিত মধ্যে মতান্তর হইলে প্রকৃত শাস্ত্রের মর্ম ও যথা ব্যবস্থা সংগ্রহ করণানস্তর জনসমাজে প্রচার করা এবং উপযুক্ত কাল বিবেচনায় শাস্ত্রীয় শাসন সনালোচন করা এতৎ মূল্য প্রধান উদ্দেশ্য ।

৩। সভায় ধর্মনীতি ও ধর্মসংক্রান্ত গ্রন্থাদির পাঠ ও ব্যাখ্যা হইবেক এবং সভা ব্যয়-নির্বাহে সক্ষম হইলে ঐ সমস্ত গ্রন্থাদির মর্ম গৌড়ীয় সাধুভাষায় অনুবাদিত ও মুদ্রা-
কিত করিয়া সভাগণকে বিদ্যালয়ে বিতরণ করিবেন ; অর্থাৎ
সভার যাবতীয় কার্য প্রকাশিকা পত্রিকা প্রকটন হইবেক ।
কিন্তু যে কাল পর্যন্ত একপ পত্রিকা প্রকাশিত না হয়, সে
পর্যন্ত শাস্ত্রানুবাদ ব্যতীত অবশিষ্ট কার্য, স্থানীয় সংবাদ
পত্রে প্রকাশ করা যাইবেক ।

৪। ভারতবর্ষীয় সনাতন ধর্মের প্রতি কেহ অযথা
আক্রমণ করিলে এবং তদ্বিনাশে উদ্যত হইলে, সেই সমস্ত
অনিষ্ট ও উৎপাত নিবারণ জন্য যথা বিহিত উপায় অবলম্বন
করা যাইবেক ।

৫। অপর ধর্মাবলম্বী এবং স্বেচ্ছাচারী প্রভৃতি ব্যতি-
রেকে ভারতবর্ষীয় যাবতীয় লোক এই সভার উপযুক্ত সভা
বলিয়া গৃহীত হইবেন ।

৬। সভায় এক জন সভাপতি, দুই জন সহকারী সভা-
পতি, এক জন উপাচার্য্য, দুই জন সদস্য, অন্যান্য পঞ্চ-
বিংশতি জন অধ্যক্ষ, এক জন সম্পাদক দুইজন সহকারী
সম্পাদক, একজন ধনরক্ষক ও এক সম্প্রদায় ধর্ম সঙ্কীর্্তক
নিযুক্ত থাকিয়া সভাকার্য সম্পাদিত হইবেক ।

৭। অধ্যক্ষগণ সভার যাবতীয় কর্মের তত্ত্বাবধান
এবং সভা যাহাতে স্থায়ী হইয়া জনসমাজের হিতসাধক
করিতে পারে, তৎপক্ষে বিধিমনে চেষ্টা ও উপায়াবলম্বন

করিবেন। কোন নিয়ম রহিত ও কোন নূতন নিয়ম সংস্থাপন করিতে হইলে তাঁহারা সভাগণের সম্মতি সংগ্রহে তাহা নির্বাহ করিতে পারিবেন।

৮। প্রতিমাসের প্রথম রবিবাসরে সম্পাদকের দ্বারা কাল নিকপিত হইয়া, নিত্য সভার অধিবেশন হইবেক।

৯। সম্পাদক প্রয়োজন মতে অধ্যক্ষদিগের আদেশানুসারে বিশেষ সভা আহ্বান করিতে পারিবেন।

১০। সভার আনুকূল্যার্থ সভ্যদিগকে শক্ত্যানুসারে মাসিক দান প্রদান করিতে হইবেক।

১১। যাহারা এই সভার সভ্য শ্রেণীভুক্ত হইতে অভিষিক্ত করিবেন, তাঁহারা সম্পাদকের নিকট লিপির দ্বারা মানস প্রকাশ করিলে, সম্পাদক নিত্য সভায় তাঁহাদিগের নাম প্রস্তাব করিবেন, অথবা কোন সভ্য কর্তৃক নিত্য সভায় তাঁহাদের নাম প্রস্তাবিত হইলে এবং অপর সভ্যের পোষকতামতে সভার অভিমতানুসারে তাঁহারা সভ্যরূপে পরিগণিত হইবেন।

১২। কোন সম্ভ্রান্ত অথচ হানাবস্থার লোক এবং ব্রাহ্মণপণ্ডিতগণ এতৎ সভার সভ্য হইতে বাসন করিলে বিনা বিস্ত্র প্রদানে তাঁহাদিগকে সভ্য শ্রেণীভুক্ত করা যাইবেক।

১৩। সভার যাবতীয় অবৈতনিক কর্মচারী বৎসরান্তে অবকাশ গ্রহণ করিতে পারিবেন এবং তত্তৎপদে অপর সভ্যগণও মনোনীত হইবেন। কিন্তু পূর্বতন কর্মচারী

স্বপদ পরিত্যাগ ইচ্ছুক না হইলে অধ্যক্ষদের অভিপ্রায় মত সেই পদে নিযুক্ত থাকিবেন।

১৪। কোন অবৈতনিক কর্মচারী রাজ দ্বারে দোষী অথবা আততায়ী বিবেচিত হইলে অধ্যক্ষগণ তাঁহাকে পদচ্যুত করিতে পারিবেন।

১৫। সভার অধিবেশনে অধিকাংশ সভ্যগণের মত বলবৎ থাকিবক। উভয় পক্ষ তলা হইলে সভাপতির প্রস্তাবিত পক্ষের মত গ্রাহ্য হইবেক।

১৬। সভার অধিবেশনে সভাপতি অনুপস্থিত থাকিলে সহকারী সভাপতি তাঁহার আসন গ্রহণ করিয়া কর্ম সম্পন্ন করিবেন। কিন্তু উভয়ের অবর্তমানে সভা শ্রেণী হইতে এক জন তৎপদে রত হইবেন।

১৭। সম্পাদক সভার যাবতীয় লিখন পঠন, দান আদায়, বৈতনিক কর্মচারী নিয়োগ ও পদ চ্যুতি, ধনরক্ষা, আবশ্যকীয় ব্যয়াদি, আয়ব্যয়ের হিসাব ও সভা সম্পর্কে যাবতীয় নিয়মিত কার্য সাধন করিবেন। কিন্তু বিশেষ কায়ের প্রয়োজন হইলে, অধ্যক্ষগণের আদেশ গ্রহণ করিতে হইবে।

১৮। অধ্যক্ষগণের অতিমতে সাংসদরিক সভার কাল নিকষিত হইবেক।

১৯। সভাপুস্তকে সভ্যগণ স্ব স্ব নাম ধান স্বাক্ষর করিবেন। দূরদেশ হই সভ্যগণের লিপিই সভাপুস্তকে স্বাক্ষর স্বরূপ জ্ঞান করা যাইবেক এবং তাহা রক্ষিত হইবেক।

২০। সভাকার্য্য সুচারুরূপে নির্বাহ। এবং সভার
 স্থায়িত্বের কারণ মূল ধনের প্রয়োজন। এমতে যাহাতে
 প্রয়োজনীয় মূলধন সংগ্রহ হয়, তজ্জন্য সভা সম্পর্কীয়
 যাবতীয় ব্যক্তি বিশেষ যত্ন ও সাহায্য করিবেন।

ননো ধর্মায় ।

বিগত অগ্রহায়ণীয় অষ্টাবিংশতি দিবসীয় অনুষ্ঠান পত্রের মর্ম্মানুসারে অদ্য বেলা দুই প্রহর তিন ঘণ্টার সময়ে শ্রীযুক্ত বাবু খেলচন্দ্র ঘোষের কলিকাতাস্থ পাত্রিয়া ঘাটার ৪৭ সংখ্যক ভবনে আর্য্যধর্ম্ম রক্ষার্থ এক মহন্তী সভার অধিবেশন হয়, এবং তদুপলক্ষে রাজধানীস্থ ও এতন্নগর নিকটবর্ত্তী নানা পল্লীর বহুসংখ্যক সম্ভ্রান্ত ধর্ম্মপরায়ণ মহাশয়গণের সমাগম হয় । তন্মধ্যে য়াহাদিগের নাম সংগ্রহ করিতে পারা গিয়াছে, তাহা নিম্নে লিখিত হইল ।

মান্যবর মহারাজ স্যার দিগ্বিজয় সিংহ বাহাদুর
সি, এস, আই ;

ভারতবর্ষীয় ব্যবস্থাপক সভার অধ্যক্ষ ।

মান্যবর রাজা শিবরাজ সিংহ বাহাদুর
সি, এস, আই ।

শ্রীযুক্ত রাজা রাজেন্দ্রনারায়ণ দেব বাহাদুর ।

“ “ বিজয়কেশব রায় বাহাদুর ।

“ রায় রাজেন্দ্র মল্লিক বাহাদুর ।

ଶ୍ରୀଯୁକ୍ତ ବାବୁ ରାଧାକୂମାର ରାୟଚୌଧୁରୀ ।

“ “ ଚନ୍ଦ୍ରକାନ୍ତ ରାୟଚୌଧୁରୀ ।

“ “ ରାମଗତି ନାଗଚୌଧୁରୀ ।

“ “ ବିପ୍ରଦାନ ଦେଫୌଧୁରୀ ।

“ “ ବ୍ରଜନାଥ କୁଞ୍ଜଚୌଧୁରୀ ।

“ “ ମହେଶଚନ୍ଦ୍ର ପାଲଚୌଧୁରୀ ।

ଶ୍ରୀଯୁକ୍ତ ଭବନୀବିଦ୍ୟାରତ୍ନ ।

“ ଶ୍ୟାମାଚରଣ ବିଦ୍ୟାରତ୍ନ ।

“ କ୍ଷେତ୍ରମୋହନ ବିଦ୍ୟାରତ୍ନ ।

“ ଈଶ୍ଵରଚନ୍ଦ୍ର ତର୍କରତ୍ନ ।

“ କପରାୟ ବିଦ୍ୟାରତ୍ନ ।

“ କ୍ଷେତ୍ରପାଲ ଅତିରତ୍ନ ।

“ ଶ୍ୟାମାଚରଣ ନ୍ୟାୟରତ୍ନ ।

“ ନବକୂମାର ନ୍ୟାୟରତ୍ନ ।

“ ମହେଶଚନ୍ଦ୍ର ନ୍ୟାୟପଞ୍ଚାନନ ।

“ ସତୀଶଚନ୍ଦ୍ର ନ୍ୟାୟପଞ୍ଚାନନ ।

“ ରାମଦାସ ତର୍କସିଦ୍ଧାନ୍ତ ।

“ ଚନ୍ଦ୍ରଶେଖର ଚୂଡ଼ାମଣି ।

“ ରାଧାବିଦ୍ୟାବିହାରୀ ଚୂଡ଼ାମଣି ।

“ ଗଜାନାଥାୟାଜି ଶିରୋମଣି ।

“ ଠାକୁରଦାସ ତର୍କବାଚସ୍ପତି ।

“ ମହାଦେବ ଭଟ୍ଟାଚାର୍ଯ୍ୟ ।

“ ଲକ୍ଷ୍ମୀନାରାୟଣ ରାୟପାଣ୍ଡିତ ।

କ୍ରିଷ୍ଣୁକ୍ତ ବାବୁ ଚନ୍ଦ୍ରଶେଖର ମୁଖୋପାଧ୍ୟାୟ ।

“ “ ପୂର୍ଣ୍ଣଚନ୍ଦ୍ର ମୁଖୋପାଧ୍ୟାୟ ।

“ “ ଆନନ୍ଦଚନ୍ଦ୍ର ମୁଖୋପାଧ୍ୟାୟ ।

“ “ ଶ୍ୟାମାଚରଣ ମୁଖୋପାଧ୍ୟାୟ ।

“ “ ଜଗନ୍ନାଥ ମୁଖୋପାଧ୍ୟାୟ ।

“ “ ଲାଲମୋହନ ମୁଖୋପାଧ୍ୟାୟ ।

“ “ କାଳିଦାସ ମୁଖୋପାଧ୍ୟାୟ ।

“ “ ଯଦୁନାଥ ମୁଖୋପାଧ୍ୟାୟ ।

“ “ କୈଳାସଚନ୍ଦ୍ର ମୁଖୋପାଧ୍ୟାୟ ।

“ “ ବିଶ୍ଵେଶ୍ଵର ମୁଖୋପାଧ୍ୟାୟ ।

“ “ ରାମଚାନ୍ଦ ବନ୍ଦୋପାଧ୍ୟାୟ ।

“ “ ତାରାଚାନ୍ଦ ବନ୍ଦୋପାଧ୍ୟାୟ ।

“ “ ଧର୍ମଦାସ ବନ୍ଦୋପାଧ୍ୟାୟ ।

“ “ ରାଗଲାଲ ବନ୍ଦୋପାଧ୍ୟାୟ ।

“ “ ଆନନ୍ଦଚନ୍ଦ୍ର ବନ୍ଦୋପାଧ୍ୟାୟ ।

“ “ ଶ୍ୟାମାଚରଣ ବନ୍ଦୋପାଧ୍ୟାୟ ।

“ “ ଉତ୍ତେଶଚନ୍ଦ୍ର ବନ୍ଦୋପାଧ୍ୟାୟ ।

“ “ ଶିବଚନ୍ଦ୍ର ବନ୍ଦୋପାଧ୍ୟାୟ ।

“ “ ରାମଚନ୍ଦ୍ର ବନ୍ଦୋପାଧ୍ୟାୟ ।

“ “ ନବକୃଷ୍ଣ ବନ୍ଦୋପାଧ୍ୟାୟ ।

“ “ ଗୁରୁଚରଣ ବନ୍ଦୋପାଧ୍ୟାୟ ।

“ “ ଦୀନନାଥ ବନ୍ଦୋପାଧ୍ୟାୟ ।

“ “ ତାରିଣୀଚରଣ ଚଟ୍ଟୋପାଧ୍ୟାୟ ।

শ্রীযুক্ত বাবু নবকুমার চট্টোপাধ্যায় ।

“ “ বনমালী চট্টোপাধ্যায় ।

“ “ গঙ্গানারায়ণ চট্টোপাধ্যায় ।

“ “ প্রমথনাথ চট্টোপাধ্যায় ।

“ “ গোপালচন্দ্র চট্টোপাধ্যায় ।

“ “ বামাচরণ চট্টোপাধ্যায় ।

“ “ বেণীমাধব চট্টোপাধ্যায় ।

“ “ দীননাথ চট্টোপাধ্যায় ।

“ “ অবতারচন্দ্র গঙ্গোপাধ্যায় ।

“ “ নিলকমল গঙ্গোপাধ্যায় ।

“ “ অরুণচন্দ্র গঙ্গোপাধ্যায় ।

“ “ নন্দকিশোর গঙ্গোপাধ্যায় ।

“ “ কালপদ ঘোষাল ।

“ “ গঙ্গাধর ঘোষাল ।

“ “ দয়ালকৃষ্ণ হালদার ।

“ “ তিতুচন্দ্র তরফদার ।

“ “ দিগম্বর মৈত্র ।

“ “ দামোদর বর্ষগ ।

“ “ পীতাম্বর সেন কবিরত্ন ।

“ “ শ্যামকিশোর সেনগুপ্ত ।

“ “ জগচ্চন্দ্র সেনগুপ্ত ।

“ “ হরিদাস সেন কবিরাজ ।

“ “ পঞ্চানন রায় ।

ক্ৰীযুক্ত বাবু হরিচরণ সেনগুপ্ত ।

এ এ মহিমাচন্দ্র কবিরাজ ।

এ এ গৌরীনাথ কবিরাজ ।

এ এ কৈলাসচন্দ্র সেনগুপ্ত ।

এ এ স্বরূপচন্দ্র সেনগুপ্ত ।

এ এ দ্বারকানাথ সেনগুপ্ত ।

এ এ উমেশচন্দ্র সেনগুপ্ত ।

এ এ অমৃতচন্দ্র সেনগুপ্ত ।

এ এ হরিশ্চন্দ্র দাসঘটক ।

এ এ গিরীন্দ্রচন্দ্র ঘোষ ।

এ এ খেলচন্দ্র ঘোষ ।

এ এ কালীপ্রসন্ন ঘোষ ।

এ এ মুনীন্দ্রচন্দ্র ঘোষ ।

এ এ রাজনারায়ণ ঘোষ ।

এ এ ভবজানিচরণ মিত্র ।

এ এ হরিহর মিত্র ।

এ এ ভোলানাথ মিত্র ।

এ এ ভগবতীপ্রসন্ন মিত্র ।

এ এ মহেশচন্দ্র মিত্র ।

এ এ শিবনারায়ণ বসু ।

এ এ গোবিন্দচন্দ্র বসু ।

এ এ ভবানীচরণ বসু ।

এ এ রামগোপাল বসু ।

- শ্রীযুক্ত বারু হেমচন্দ্র দত্ত ।
 এ এ তারকনাথ দত্ত ।
 এ এ নীলান্বর দত্ত ।
 এ এ ভোলানাথ দত্ত ।
 এ এ শিবচন্দ্র গুহ ।
 এ এ রাসবিহারী সরকার ।
 এ এ নবগোপাল মল্লিক ।
 এ এ গিরিশচন্দ্র দাস ।
 এ এ দেবনাথ মল্লিক ।
 এ এ প্রেমনাথ মল্লিক ।
 এ এ ভোলানাথ মল্লিক ।
 এ এ যজ্ঞলাল মল্লিক ।
 এ এ অদ্বৈতচন্দ্র আচা ।
 এ এ নবীনচন্দ্র আচা ।
 এ এ রামধন ঘোষ ।
 এ এ রসিকচন্দ্র হালদার ।
 এ এ প্রাণকৃষ্ণ প্রামাণিক ।
 এ এ গঙ্গানারায়ণ প্রামাণিক ।
 এ এ নীলমাধব হালদার ।
 এ এ রামদাস পাল ।
 এ এ বামাচরণ কুণ্ডু ।
 এ এ শ্রীনাথ বসন্ত ।
 এ এ মধুরমোহন কুণ্ডু ।

শ্রীযুক্ত রাজা কালীকৃষ্ণ দেব বাহাদুর, শ্রীযুক্ত বাবু
 প্রাণনাথ চৌধুরী, শ্রীযুক্ত গোপীকৃষ্ণ গোস্বামী এবং আর
 আর কতিপয় মহোদয়ের প্রতিবন্ধকতা বশতঃ সভায়
 অনুপস্থিত হওন প্রযুক্ত যে সকল লিপি পাঠাইয়া
 ছিলেন তাহা সভায় পাঠিত হয়। শ্রীযুক্ত বাবু শিবচন্দ্র
 গুহের প্রস্তাবে ও শ্রীযুক্ত বাবু খেলচন্দ্র ঘোষের পোষ-
 কতায় ও যাবদীয় সভাগণের অভিমতে শ্রীযুক্ত ভবশঙ্কর
 বিদ্যারত্ন উপস্থিত সভায় সভাপতির আসন পরিগ্রহণ
 করিলেন। তৎপরে শ্রীযুক্ত বাবু চন্দ্রশেখর মুখোপাধ্যায়
 পূর্ব প্রচারিত অনুষ্ঠান পত্রখানি পাঠ করিলে যাবদীয়
 সভাগণ ধর্ম-রক্ষণী সভাসংস্থাপনে সম্পূর্ণ সম্মতি প্রকাশ
 করিলেন। এমতে শ্রীযুক্ত রাজা রাজেন্দ্রনারায়ণ দেব
 বাহাদুরের প্রস্তাবে শ্রীযুক্ত কালীদাস মুখোপাধ্যায়ের
 পোষকতায় এবং সমস্ত সভাগণের ঐক্যমতে ভারত-
 বর্ষীয় সনাতন ধর্ম-রক্ষণী সভা সংস্থাপিত হইল।
 তৎপরে সভা সংস্থাপিত হইলে শ্রীযুক্ত মহারাজ
 দ্বিজয় সিংহ বাহাদুর ও শ্রীযুক্ত মহারাজ শিবরাজ
 সিংহ বাহাদুর এবং শ্রীযুক্ত রাজা বিজয়কেশব রায়বাহাদুর
 অসীম উৎসাহ ও উল্লাস সহকারে এই অভিপ্রায় প্রকাশ
 করিলেন যে, “এই ধর্মরক্ষণী সভাতে তাঁহারা মনের সহিত
 সাহায্য করিবেন, যখন ধর্মরক্ষকের যথাবিধি রোপণ হইল,
 তখন যেক্ষণে এই বৃক্ষটি ফলপুষ্পে সুশোভিত হয়, তাহাতে
 তাঁহারা সাধ্যমত ক্রটি করিবেন না”। তৎপরে শ্রীযুক্ত রাজা

রাজেন্দ্রনারায়ণ দেব বাহাদুর ধর্মরক্ষণী সভা সংস্থাপনের আবশ্যকতা সংক্ষেপে একটি বক্তৃতা করিলেন, এবং সভাপতিও সেইরূপ একই বক্তৃতা করেন। তৎপরে শ্রীযুক্ত বাবু চন্দ্র শেখর মুখোপাধ্যায় সভা সংস্থাপনের নিতান্ত আবশ্যকতা বিনয়ে একটি হৃদয় বক্তৃতা পাঠ করিলে সভাস্থ সমস্ত সভ্যগণ পরম স্যোষ প্রকাশ পুরসরঃ পুনঃ পুনঃ অগণ্য ধন্যবাদ প্রদান করিলেন। তদনন্তর পণ্ডিতবর রূপরাম ন্যায়রত্ন ঐকপ মর্মের অপর একটি বক্তৃতা পাঠ করেন।

তৎপরে শ্রীযুক্ত ক্ষেত্রমোহন বিদ্যারত্ন সভার নিয়মাবলী পাঠ করিলে সংগণ অতি আগ্রহ সহকারে তাহা শ্রবণ ও অনুমোদন করিলেন।

অনন্তর শ্রীযুক্ত বাবু যতলাল মল্লিক ও দুই তিন জন সভ্য একগুণ অতিপ্রায় প্রকাশ করিলেন যে, সভার নিয়মগুলি সভ্যদিগের নিকটে প্রেরণ করা আবশ্যিক। কারণ তাঁহারা মনোভিনিবেশ পূর্বক পাঠ করিয়া নিয়মাদির বিষয়ে স্ব স্ব মত প্রকাশ করিবেন। তাহাতে বাবু চন্দ্রশেখর মুখোপাধ্যায়ের প্রস্তাবে বাবু খেলচন্দ্র ঘোষের পোষকতায় ও যাবদীয় সভ্যগণের অভিমতে মীমাংসা হইল যে, যে কোন সভ্য মহোদয়ের সভার নিয়ম সমালোচনা করিবার অভিলাষ থাকে, তাঁহারা সভায় পত্র লিখিলে নিয়মাবলী তাঁহাদের নিকট প্রেরণ করা হইবেক, এবং কোন নিয়ম সংশোধন করার আবশ্যকতা হইলে সভা কর্তৃক তাহা নির্বাহিত হইবেক।

তদনন্তর সভার উদ্দেশ্য কার্য্যগুলি সাধন জন্য যথোচিত অর্থের আবশ্যক বিধায় ক্ষেত্রমোহন বিদ্যারত্নের প্রস্তাবে ও বাবু চন্দ্রকান্ত মুখোপাধ্যায় ও ভোলানাথ দত্তের পায়কতা ক্রমে এবং সমস্ত সভার অভিমতে অর্থ সঙ্কলনার্থ চাঁদার পুস্তক সভা মধ্যে উপস্থিত করা হয়, কিন্তু রাত্রি উপস্থিত বিধায়ে সেই পুস্তক সভাগণের স্বাক্ষরিত করাইতে সুযোগ না হওয়াতে সময়ানুব্যবস্থায় রাজা বিজয়কেশব রায় ও ক্রীতদাস মহারাজ শিবরাজ সিংহের প্রস্তাবে ও রায় রাজেন্দ্র মল্লিক বাহাদুরের পায়কতায় ধার্য্য হইল যে চাঁদার পুস্তক অতঃপর সভাদিগের ভবনে ভবনে প্রেরিত হইবে।

সর্বশেষে বাবু খেলচন্দ্র ঘোষের প্রস্তাবানুসারে সভাগণ সভাপতিকৈ ধন্যবাদ প্রদান পূর্বক সভা ভঙ্গ করিলেন।

রাজা রাজেন্দ্রনারায়ণ দেব বাহাদুরের বক্তৃতা ।

ধর্মশাল সভাসমাজে সমাদর পুরসর

সমাবেদনমিদং ।

সনাতন ধর্ম অতি সুনির্মল এবং সূক্ষ্ম সর্ববাদি সম্মত, সর্বত্র সর্বজন সেবা, যথা মনুঃ । যেহু দেশেষ যচ্ছৌচং ধর্মাচারশ্চ যাদৃশঃ । তত্রতঃ নাবমম্মেত ধর্মশুভ্রৈব তাদৃশঃ ॥ অতএব তত্ত্বধর্মকে সর্বতোভাবে স্বতঃপরতঃ সর্বজনকর্তৃক সর্বদা প্রতিপালন করা কর্তব্য । স্বধর্মই সর্বজনকে ধারণ করেন, স্বধর্ম রক্ষাতেই উদ্ধারগতি অর্থাৎ পরম পদ লাভ হয় । তদনাথ্যচরণে অধ অর্থাৎ নরকে পতন হয় । স্ব স্ব জাতীয় ধর্মের অতিক্রমে আশ্রম্য হয় না । আশ্রম্যাবস্থিত ব্যক্তিকেই তপস্বী কহে ; বিনা তপস্যাতেও আত্মজ্ঞান লাভ হয় না । তথাহি মৈত্রেয়োপনিষৎ ।

স্বধর্মস্যাবুচরণং আশ্রমেষেবানুকরণং স্বধর্মএব সর্বংধত্তে ।
অনেনোর্দ্ধভাগ ভবত্যান্যথাধ পতত্যেষঃ । স্বধর্ম্যতিক্রমেণা-
শ্রমে ভবতি আশ্রমেষেবাবস্থিতস্তপস্বী চেত্যাচ্যতে ॥ এতদপুঙ্ক্তং
নাতিপক্ষস্যাত্মজ্ঞানহধিগমঃ ॥

ধর্মকে নষ্ট করিলে ধর্ম কর্তৃক তিনি বিনষ্ট হন, রক্ষা করিলে তৎকর্তৃক তিনি রক্ষিত হন, এই হেতু ধর্মকে কলুষ নষ্ট করা কর্তব্য নহে, তথাহি মনুঃ ।

ধর্মএব হতো হস্তি ধর্মোরক্ষতি রক্ষিতঃ । তস্মাদধর্মোহন
হস্তব্যো মানোধর্মো হতোহবধীৎ ।

ধর্মই কেবল সর্বজন বান্ধব, যেহেতু প্রাণান্তেও তিনি পরিত্যাগ করেন না। যথা মনুঃ। একএব সুহৃদ্ধর্মো নিধনেঃপ্যানুযাতি যঃ। সমং শরীর নাশেন সর্ব মন্যাক্ষি গচ্ছতি ॥

পণ্ডিতগণ শাস্ত্রে ধর্মবিহীন ব্যক্তিকে পশুবৎকাণ্য করিয়াছেন। যথা—আহার নিদ্রা ভয় মৈথুনঞ্চ সামান্য মেতং পশুভির্গাণাং। ধর্মোহিত্যেমধিকো বিশেষো ধর্মেণহীনঃ পশুভিঃ সমানাঃ ॥

ধর্ম শব্দার্থ শুভাদৃষ্ট এবং আচার ইত্যাদি। আচার দ্বারা ধর্মাত্মার পরিচয়, ধর্ম আচারীর অনুচর ॥ আচার সর্বজনের পরম ধর্ম, হীনাচারীর ইহকাল পরকাল উভয় কালই নষ্ট হয়।

তথাহি বশিষ্ঠ সংহিতায়ং। আচারঃ পরমো ধর্মঃ সর্বৈ-
ষামিতি নিশ্চয়ঃ। হীনাচার পরীতাত্মা প্রেত্য চেহ বিনশ্যতি।

যদ্যপি ষড়ঙ্গসহ চতুর্বেদও অধ্যয়ন করেন, তথাপি হীনাচারীকে বেদ পবিত্র করিতে পারেন না, যদ্রূপ জাত-
পক্ষ পক্ষিশাবক স্বীয় বাসস্থান ত্যাগ করে, তদ্রূপ
হৃন্দ সকল যত্নকালে আচার বিহীনকে পরিত্যাগ করেন।
তথাহি বাশিষ্ঠে।—

আচারহীনং ন পুনন্তি বেদা যদ্যপ্যধীতা সহ ষড়্ভিরঞ্জৈঃ।
হৃন্দাংনোনাং যত্নকালে ত্যজন্তি নীড়ং শকুন্তাইব জাতপক্ষাঃ ॥

বেদনভ্যাসে, স্বাচারত্যাগে, আলস্য জন্য কর্তব্য কর্মসা-
করণে এবং অন্নদোষে বিপ্রগণ নষ্ট হন। যথা মনুঃ।

অনভ্যাসেন বেদানামাচারস্যচ বজ্জনাং । আলস্যাদ-
দন্নদোষাচ্চ মৃত্যুর্বিপ্রাণ্ জিঘাংসতি ॥

ত্রকা হইতে ধর্মোদ্ভব । যথা বারাহে ।

স সিস্থক্ষুঃ প্রজাস্বাদৌ পালনঞ্চ ব্যাচিন্তয়ৎ । তস্যচিন্তয়-
তঙ্গকান্দক্ষিণাচ্ছত কুণ্ডলঃ । প্রাহর্বভূব পুরুষঃ শ্বেতমা-
ল্যাবুলেশনঃ । তংদৃষ্টৌবাচ ভগবৎশ্চতস্পাৎ স্যাত
কুতে যুগে । ত্রেতায়ং ত্রিপদশাসৌ দ্বিপদৌ দ্বাপরেহ
ভবৎ । কলাবেকেন পাদেন প্রজাঃ পালয়তে প্রভুঃ
গুণদ্বয়া ক্রিয়া জাতি চতুস্পাদঃ প্রকীর্তিতঃ । যদ্বিধা
ব্রাহ্মণনাংস দ্বিধাক্ষত্রে ব্যবহিত । দ্বিধা বৈশ্যেক্ষধা
শূদ্রে স্থিত সর্বগতঃ প্রভুঃ ।

ধর্মলক্ষণং যথা পদ্মপুরাণে । পাত্রেদানং মতিরূক্ষে
নাতাপিত্রোশ্চ পূজনং । শ্রদ্ধা বলিগবাংগ্রাসঃ যদ্বিধং
ধর্মলক্ষণং ।

তস্যাক্ষাণি । যথা তত্রৈব । ত্রকচর্যোগস্যেত্যন তপা-
স্যচ প্রবর্ততে দানেন নিয়মেনাপি ক্ষমা শোচেন বল্লভ ।
অহিংসরা সুশায়াচ অস্ত্রেয়ে নাপি বর্ততে । এতৈর্দশভি-
রঞ্জৈস্ত ধর্মেনেব প্রসূচয়েৎ ।

ধর্মমূলং । যথা মৎস্য পুরাণে । অদ্রোহশ্চাপ্যলো-
তশ্চ দমোভূত দয়া তপঃ । ত্রকচর্য্যং ততঃ সত্য মনুজ্ঞোশ্চ
ক্ষমা ধৃতিঃ । সনাতনস্য ধর্মস্য মূলমেতদুরাসদং ॥

অধুনা যুগধর্ম বশতঃ ধর্মাত্রিপাদ ইান ইংয়া ভৈক
পাদে অবস্থানাশক্ত, এতাদৃশাবস্থায় যে সকল মহোদয়

ব্যক্তি তৎসংস্থাপনার্থ যত্নবান্ হইয়াছেন, তাহারা প্রভুত
 ধন্যবাদের পাত্রী; যেহেতু উপস্থিত দেশ, কাল, পাত্রানু-
 সারে ধর্মরক্ষা করা দুঃসাধ্য। তথাপি উদ্‌যোগিনঃ
 পুরুষ সিংহ ধুপৈতি লক্ষী দৈবেন দেয়মিতি কাপুরুষ। বদন্তি।
 দৈব নিহত্য কুরু পৌরুষমান-শত্ৰু। যত্নে কৃতে যদি ন
 সিদ্ধতি কোত্রদোষঃ ॥ অলমতি বিস্তরেণ ॥

রাধাকান্ত চরণ পরায়ণ
 দেবান্ত্রীরাজেন্দ্র নারায়ণ।

শ্রীযুক্ত বাবু লেন্সেখর মুখোপাধ্যায়ের বক্তৃতা ।

নমোঃ ধর্মায় ।

হে ধর্ম-পরায়ণ ধীমৎ সত্য মহোদয়গণ ! আপ-
নাদের সমাগমে অদ্যকার সভা কি মহোৎসব শোভা ধারণ
করিয়াছে ! আহা ! সাধুসঙ্গ কি উপার আনন্দপ্রদ ! অব-
শীতে এতং সাধু সঙ্গাপেক্ষা অধিকতর সন্তোষকর বিষয়
আর কি আছে ! হে মহোদয়বৃন্দ, অদ্য যে উপলক্ষে আপ-
নাদিগকে আহ্বান করা হইয়াছে, সে বিষয়টি ওতি গুরুতর
ও সর্বজন প্রয়োজনীয়, অনুকম্পা পকাশ করিয়া শ্রবণ
করিলে আপনাকে চরিতার্থ বোধ করিব ।

ভূর্তিক্ষাদি বিপদ উপস্থিত হইলে দেশ বিদেশস্থ যাব-
দীয় অবস্থাপন্ন লোক জাতি ধর্মাদি বিবেচনা পরিত্যাগে
অকাতরে সামান্যচিত্তে সাহায্যদান করত শত শত মনুষ্যের
প্রাণ নাশাদি নিবারণ করেন এবং বিপন্ন জনেরা সেই কারু-
ণিক দান স্ততজ্ঞচিত্তে গ্রহণান্তর আশীর্বাদ করিয়া থাকেন,
কিন্তু ভারতবর্ষ আপাততঃ যেকোন বিপদাপন্ন হইয়াছেন,
তাহাতে দৈহিক অনিষ্ট ঘটিয়া যে কেবল প্রাণনাশকর হই-
য়াছে এমত নহে, অস্বদাদির ঐহিক পারত্রিক উভয়ই এক-
কালে বিনষ্ট হইবার উপক্রম হইতেছে ! উল্লিখিত ভীষণ
উৎপাত অর্থ হারা নিবারনীয় নহে, এবং রাজশাসন
কর্তৃক বিমোচন হইবার প্রত্যাশা নিতান্ত অসম্ভব বোধে,

আমরা ইতাশাস্ত্রকরণপ্রায় হইয়াছি । হে সভা মহোদয়গণ ! এই ভয়ঙ্কর বিপদোদ্ভীর্ণ হইবার একমাত্র উপায় উপলব্ধি হইতেছে, যে যাবদীয় হিন্দুধর্মাবলম্বী ব্যক্তি আন্তরিক চেষ্টা ও অকপট যত্ন সহকারে একামত হইলেই বর্তমান আপদ হইতে পরিত্রাণের সম্পূর্ণ সম্ভাবনা ।

পরম পবিত্র সত্যতন আর্য্যধর্ম, যাহা সত্যযুগাবধি ভারতভূমে অবস্থিতি করিয়া অস্মদাদির সর্বতোভাবে কল্যাণ সাধন করিতেছিলেন, সেই নির্মল সর্ব শাস্ত্রপ্রদ ধর্ম অস্মদাদির দ্বর্ভাগ্য বশতঃ অধুনাতন বিমুঢ়জন সমূহের অশ্রদ্ধা-খঞ্জোপরিপীড়িত হওত আর্য্যভূমি হইতে পলায়নান্বিত প্রায় দেখা যাইতেছে, অতএব আপনাদিগের সদৃশ ধার্মিক বিবেচক ব্যক্তিগণ যদি আন্তরিক উৎসাহ সহকারে এই সময়ে এতৎ ধর্মরক্ষা না করেন, তাহা হইলে বিপুল আয়াস নিবন্ধন আর্য্যবংশীয়দিগের গৌরবাদি এককালে ধ্বংস হইয়া যায় ।

পরম পরাৎপর জগৎশ্রষ্টা মানবগণের ঐহিক পারত্রিক ধর্মসম্বন্ধন বর্জন্যার্থ মনুষ্যকুলকে ধর্ম প্ররুতি প্রদান করিয়াছেন, এবং সেই ধর্মসাধন্যার্থ অবনীতে নরোত্তমদিগের জন্ম গ্রহণ হয় । এই সমস্ত নরশ্রেষ্ঠ জন্মপদের হিতার্থ ঐশ্বরিক অভিশ্রুতি-প্রমাণানুসারে মানব-সংসারের যাবদীয় নিয়ম স্থষ্টি করিয়াছেন, এনন্তে ক্ষিতিমণ্ডলের নরগণ স্ব স্ব দেশীয় ব্যবস্থাপক মহোদয়দিগের উপদেশানুববর্ত্তী হইয়া সংসার যাত্রা নির্বাহ করিয়া থাকেন ।

পৃথিবীস্থ যাবদীয় ধর্মের মূলাভিপ্রায় কদাচ একান্তই নহে, যদিও স্থান ও কাল ভেদোপযোগী নিয়মের প্রয়োজন বিধায় ধর্ম চর্চার প্রণালী বিভিন্নাকারে সংস্থাপিত হইয়াছে। এক্ষণে অপর ধর্মের আন্দোলন অম্মদাদির উদ্দেশ্যাতীত হওয়ায় সে বিষয়ের চর্চা পরিত্যাগে স্বধর্ম স্বহস্তে যাহা বক্তব্য তাহাই উল্লেখ করা আবশ্যিক, কিন্তু এতৎ আলোচনায় প্রবৃত্ত হওনের পূর্বে আর্য্যবুলের কিঞ্চিৎ বিবরণ নিম্নপুয়োজনীয় নহে।

ধরা মধ্যমানব সমাজের বিষয়ে অনুসন্ধান করিলে শাস্ত্রমত অবতীর্ণ হওয়াও কেবল যুক্তি ও সাধারণ পুরাতত্ত্ব দর্শন দ্বারা হিন্দুর্বা যে পৃথিবীর আদিম অথচ অতি প্রাচীন জাতি, তাহাতে কেহই ভ্রমীকার করিতে পারেন না ও করেন ন', কিন্তু এই হিন্দুজাতি কেবল প্রাচীন বলিয়াই যে শ্রেষ্ঠ ও মাননীয় এমং নহে, জগদীশ্বর যে সম্পত্তি প্রদানে মানবুলকে যাবদীয় শ্রেষ্ঠ জীব অপেক্ষা শ্রেষ্ঠতম করিয়াছেন, সেই জ্ঞান সম্পত্তির অসাধারণ পর্য্যালোচনারতবর্ষীয় প্রাচীনতম দ্বিজবুল অনিত্য ঐহিক সন্তোগাদি বিসর্জনে, বিশুদ্ধ তত্ত্বালোচনায় অবিচ্ছেদে নিমগ্ন থাকিয়া অতি পবিত্র চিত্ত ও অমির্বচনায়-শক্তি-সম্পন্ন হইয়া ভারত-ভূমিকে উজ্জ্বল করিয়াছিলেন।

সৃষ্টির কারণ বা ঈশ্বরের অংশ প্রধান পুরুষত্রয় ব্রহ্মা, বিষ্ণু শিব কর্তৃক যে বেদ বেদান্ত তত্ত্বাদি কথিত হই-

যাচ্ছে, সেই সমস্ত ঈশ্বরোক্তি ধর্মজ্ঞ সংস্কৃতচিন্তা মাহাত্ম্য
 মন্বাদি ঋষিগণ তারতম্যের মানবদিগের স্বভাব ও প্রকৃতি
 বিশিষ্টরূপে অবগত হইয়া অম্বাদির উন্নয়নার্থ এবং
 শোক দুঃখ মোচনার্থ পুন্যজনক কর্ম দৈহিক ও সাংসারিক
 কর্ম মধ্যে সংযোগ করিয়া আর্য্য ধর্ম সংস্থাপন করিয়া
 গিয়াছেন, যে সমস্ত কর্মচারণ দ্বারা নরগণ ক্রমশঃ তপস্যা
 করিতে সক্ষম হইয়া চরমে জ্ঞান প্রাপ্ত হওত মুক্তি লাভ
 করিতে সমর্থ হইতে পারেন। হিন্দু-ধর্মশাস্ত্র যে রত্নাকর
 তুল্য তাহাতে সংশয় বিরহ; এই শাস্ত্র তিন শাখায় বিভক্ত।
 প্রথম দর্শন শাস্ত্র, যাহার অভিপ্রায় ঈশ্বর নিকূপণ; দ্বিতীয়
 বিহিত রাজাজ্ঞা স্বরূপ স্মৃতিশাস্ত্র, তৃতীয় পুরাণ শাস্ত্র,
 যাহা নানা ইতিহাসছলে মনুষ্যকে জ্ঞানোপদেশ এবং
 সংপথে নিযুক্ত করেন। কারুণিক ঋষিদিগের দূরদর্শিতার
 ও বিজ্ঞতার বিষয় অধিক বলা বাহুল্য। কালভেদে অর্থাৎ
 যুগচতুষ্টয়ের পৃথক পৃথক ধর্ম ব্যবস্থা তদ্বষয়ের অসম
 পরিচয় প্রদান করিতেছে। ধর্মশাস্ত্রবেত্তা মহর্ষিরা পুনঃ
 পুনঃ কহিয়াছেন যে, মানবগণ আদৌ শরীর রক্ষা করতঃ
 পরে ধর্মচর্চা করিবে, দেহ যে কোন রূপে রক্ষা হইতে
 পারে, তাহার বিধি ব্যবস্থার ত্রুটি করেন নাই, ব্রহ্মশ্রমীর
 আত্মরক্ষা ও আত্ম পরিজনের রক্ষার জন্য বিহিতোপায়া-
 লম্বনের দ্বারা ধনাজ্জনাদি বিধেয়, শাস্ত্রকারেরা ব্রহ্ম-
 শ্রমকে সর্বশ্রেষ্ঠ আশ্রম কহিয়া ব্রহ্মচর্য্যাদি যাবদীয়
 আশ্রমের শুভপ্রদ নিয়ম সঙ্কীর্ণন করিয়াছেন, কোন বিষয়ে

বা কোন অংশে মাহাত্ম্যগণের ক্রটি অথবা অমনোযোগিতার লক্ষণ দৃষ্ট হয় না।

অজ্ঞ ও জ্ঞানীদিগের পক্ষে ঈশ্বর আরাধনার উপায় বিভিন্নাকারে ব্যবস্থাপিত হইয়াছে। শক্তি, শিন, সূর্য, গণেশ, বিষ্ণু, এই পঞ্চধা রূপ কল্পনায় মনুষ্য সকল শান্ত, শৈব, সৌর, গাণপত্য, ও বৈষ্ণব এই পঞ্চধাচারে মিলিত হইয়া আত্মবৎ সেবা ও উপাসনা দ্বাৰা চতুর্বা ফল অর্থাৎ সকামো ধর্ম অর্থ এবং কাম এই ত্রিবর্ন প্রাপ্ত হয়, এবং নিষ্কামী ব্যক্তি চিত্ত-শুদ্ধাদি দ্বারা শনৈঃ শনৈঃ পরব্রহ্ম অনুসন্ধান করত জ্ঞানী হইয়া মাক্ষপদ লাভ করেন, নব্য ব্রাহ্মেরা কহেন, যে কেবল একমাত্র পরব্রহ্মের উপাসনা করিবেক, পরব্রহ্ম জ্ঞান করিয়া তাঁহার স্মৃতি কোন বস্তুর আরাধনা করিবে না।

তাঁহার। যে বেদোপনিষদ অবলম্বন করিয়া একপ অতি-প্রায় ব্যক্ত করিয়া থাকেন, সেই বেদ শাখাদ্বয়ে বিভক্ত হইয়াছে; প্রথম কর্মপাদ, দ্বিতীয় জ্ঞানপাদ।

ধরণীমণ্ডলে কোন গুরুতর কার্য সাধনে ধারাবলম্বন না করিলে কামনা সিদ্ধ হয় না, যথা, ভাষা, শিক্ষার অভিসাষে প্রথমে বর্ণ পরিচয়ের আবশ্যকতা, অট্টালিকার উপরিভাগে গমনেচ্ছা হইলে অধিরোহণী সোপানাবলম্বন করা বিধেয়, বৃক্ষশিরোস্থিত ফল সংগ্রহের প্রয়োজন হইলে মূলারোহণান্তর শাখাবলম্বন করতঃ ক্রমশঃ ফলের নিকটবর্তী হইতে হয়, নদী পার গমনে তন্তীর সম্মিলিত তরণী আ

রোহণ কারয়া বাসনা পূর্ণ করিতে হয়, এবং প্রকার নিরবয়ব অচিন্তনীয় ও অনব্রূপ যে পরব্রহ্ম, তাঁহাকে আরাধনা করিবার নিমিত্ত বৈদিক কৰ্ম কাণ্ড অগ্রে চর্চা করা নিতান্ত বিধেয়। যাগ যজ্ঞ জপ তপ দ্বারা ইন্দ্রিয় সংযম ও মনোরুত্তি সমুদায় বশাভূত হইলে ক্রমশঃ চিত্ত শুদ্ধি হয়, চিত্ত শুদ্ধি হইলে জ্ঞানোদয় হয়, এবং জ্ঞানোদয় হইলে অনায়াসেই নির্বাণ মুক্তি লাভ হয়। বিমূঢ় ব্যক্তির প্রত্যক্ষ তিন্ন অনুমেয় বস্তুর জ্ঞান লাভ করিতে অসমর্থ, কারণ অনুমানজ্ঞান ব্যাপ্তি জ্ঞানসাপেক্ষ, সেই ব্যাপ্তিজ্ঞান বিমূঢ় ব্যক্তি-দিগের পক্ষেই শাস্ত্রকারেরা ঈশ্বরের রূপ কল্পনা করিয়া গিয়াছেন। ঈশ্বর সৰ্বাশ্রয় ও বিশ্বরূপ হওয়াতেই যাবদায় ব্রহ্মাণ্ডই যে তাঁহার রূপ বলিয়া পূজনায় হাতে পারে তাহাতে সংশয় কি? আর অনুপািত বস্তুর স্বরণ জন্য তৎ প্রতিরূপই প্রসিদ্ধ উপায়। এমতে প্রথমে সাকারোপাসনা ভিন্ন নিরাকার পরব্রহ্মের উপাসনার উপায়ান্তর বদাচ ত্রুটিপদ নহে, সুতরাং তাহাতে মনোগত ফল প্রাপ্ত হইবার সম্ভাবনা নাই।

সংসারের যাবদায় কৰ্ম সুচারুরূপে নির্বাহ জন্য অশেষ নিয়মাবলম্বন করিতে হয়, তাহা না করিলে নিয়ত বিশৃঙ্খলতা ও বিবিধ বিড়ম্বনা ঘটয়া উঠে। কৃষাণ, বণিক, ভূপতি প্রভৃতি সকলেই উপযুক্ত নিয়মাধীনে স্ব স্ব কৰ্ম নামাধা করিয়া থাকেন। নৃপতি স্বীয় অধিকারে সৈন্য-ধ্যক্ষতা ও বিচারপতিত্বাদি নানা শাখায় কৰ্ম বিস্তৃত দ্বারা

রাজ্যের কুশল সাধন করেন, এবং প্রকার আর্থ্যবংশের
 দ্বিজাদির নির্দিষ্ট কর্ম সকল কদাচ কল্যাণ জনক ভিন্ন
 অমঞ্জলাবহু নহে ! আহা ! বেদজ্ঞ তাপসগণের অসীম
 বুদ্ধি শক্তির উৎকৃষ্ট কৌশল ও অভিপ্রায় বিবেচনা
 করিলে কোন্ ব্যক্তি তাঁহাদিগের প্রতি কৃতজ্ঞতা স্বীকার
 পূর্বক অগণ্য ধন্যবাদ প্রদান না করিয়া তৃপ্ত হইতে
 পারেন ?

হে ধীশক্তি সম্পন্ন সত্য মহানুভবগণ, আপনারা
 বিবেচনা করুন, যে যদি এতৎ সময়ে দ্বাদশবর্ষ কালমাত্র
 কেহ বিদ্যানুশীলনে নিযুক্ত থাকিয়া বিশারদ পণ্ডিত বলিয়া
 অপরিসীম গৌরবান্বিত হওত জনসমাজে তাঁহার উপদেশের
 প্রতি প্রগাঢ় ভক্তি ও শ্রদ্ধা প্রকাশিত হয়, এবং সকলে
 তাঁহার মতাবলম্বী হইতে পারেন, তাহা হইলে অস্বাদে
 শীঘ্র প্রাচীনতম অপরিমিত বুদ্ধি শক্তিসম্পন্ন মহাপ্রাজ্ঞ
 ধর্মশাস্ত্রকারেরা, যাঁহারা অনায়াসে আধিপত্যাদি ভোগ
 বাসনা ও সাংসারিক যাবতীয় বিষয়তৃষ্ণা জ্ঞানসন্মিলের
 দ্বারা নির্বাণ করতঃ কেবল জীবন ধারণোপযোগী আহারে
 পরিতৃপ্তি লাভে পূর্ণকুটীরে অবস্থিতি করিয়া নিরন্তর ঈশ্বর
 নিকূপণ, ধর্মচর্চা ও তৎসম্বন্ধে স্বীয় স্বীয় সুদীর্ঘায় অতি-
 বাহিত করিয়া গিয়াছেন, তাঁহারা স্বার্থপরবশ হইয়া এই
 সমস্ত অলৌকিক কার্য সম্পন্ন করিয়াছেন, ইহা বলা যে
 নিতান্ত অবিজ্ঞতার পরিচয় তাহাতে সন্দেহ কি ? আহা !
 কি পরিতাপের বিষয় ! আমরা নিজ শুভাশুভের বিষয়ে

বিবেচনা শক্তি সম্পূর্ণ হারাইয়া অন্ধপ্রায় কালক্ষেপণ করিতেছি। আর কত কালই বা এক্ষেপে অমূল্য কালক্ষেপণ করিব।

হে সভ্য সদাশয়গণ, অনুভব করিয়া দেখুন যে বুকের তুল্য ঐশ্বর্য্যশালী নৃপতির ভ্রম্ভিত তনয় দেশান্তরে ভিক্ষা করিলে যেমন তাহার গুণাগুণ বিবেচনা বিরহে তৎ পিতার দরিদ্রতার পরিচয় এদান করে, অস্বাদাদির চূৰ্ভা-গ্যবশতঃ নব্য সম্প্রদায়ের অবিধেয় অনুকরণস্বভাবটীও তত্তস্য হইয়াছে, কারণ তদ্বারা আৰ্য্যজাতির জ্ঞানাগার ও ধৰ্ম্মাগার সে নিতান্ত শূন্য অথবা অপকৃষ্ট পদার্থে পরিপূরিত তাহাই বিশিষ্টরূপে প্রতিপন্ন হইতেছে। নচেৎ জাত্যন্তর হইতে আচার ব্যবহার সংগ্রহের প্রয়োজন কি? সে যাহা হউক, অজ্ঞতানিবন্ধন স্বরূপ উক্তি কদাচ হিতকর ও প্রশংসনীয় নহে। বস্তুত তদ্বারা ভূরি ভূরি অনিষ্ট ঘটনা হইয়া থাকে; বিশেষতঃ যে স্থলে একপ উক্তি স্বদল হইতে সমাজান্তরে আন্দোলিত হয়। সন্তান বিপদগ্রস্ত হইলে জনক জননীর সন্নিধানে ব্যক্ত করা বিধেয়। রোগী বৈদ্য সমীপে রোগ প্রকাশ করিবে, আর রাজকর্মচারীর অত্যাচার দেখিলে নৃপতির স্থানে বর্ণন করা প্রয়োজনীয়, তাহা হইলে সকলেরই ছুখ মোচনের সম্ভাবনা; কিন্তু একপ উপায়াবলম্বন না করিয়া প্রতিবাসীর নিকট সন্তানের রোদন, চিকিৎসক ব্যতিরেকে অন্যের সাক্ষাতে পীড়িত ব্যক্তির আর্তনাদ ও প্রজার রাজবিদ্রোহিতাচরণ যেমন

শুভজনক, অধুনাতন যুবকগণের কার্যগুলিতে তদনুরূপের আভাস বিলক্ষণ লক্ষিত হইতেছে। ইহারা ধর্ম বিষয়ক নীমাংসার সনেহ ভঞ্জমার্থ স্বদেশীয় ধর্মোপদেশকদিগের প্রতি ঘেষ ও অশ্রদ্ধা করিয়া তাঁহাদিগের নিকট গমনে গৌরব হানির আশঙ্কায় অপর সমাজে নিজাতিপ্রায় মত আন্দোলন করত তাঁহাদিগের পোষকতা লাভে সংশয়ক্ষেদ ভ্রমে নিজ সিদ্ধান্তের প্রতি নির্ভর করিয়া দিন দিন কুসংস্কারাবির্কিত হইতেছেন, ইহাদিগের এই ভয়ানক সংস্কারের কার্য দেখিয়া বিস্ময়াপন্ন হইতে হয়। কোন শাস্ত্রীয় এসজ্ঞ উত্থাপন হইলে হস্ত দ্বারা কণ মুদিত করিয়া প্রায় নানা প্রকার কটুক্তি ও রাগদ্বেষের কথা প্রকাশ করিয়া থাকেন। আহ! ক্ষোভের কথা কি বলিব, যে সমস্ত মহাত্মাগণ সর্বাগ্রে বা অতি প্রাচীন কালাবধি বিদ্যার বাকপথ্যাত অনুশীলন ও চর্চা দ্বারা জনপদের যাবত রুহিত-সাধন করিয়া গিয়াছেন, তাহাদিগের ধর্ম ও নীতিশাস্ত্রের অপার মহিম। হৃদয়াক্রম করিতে সক্ষম হইলে জগতে পণ্ডিত মাত্রেই অশেষ ধন্যধনি ওদান করিয়া থাকেন, সেই মহা-দুরূষেরা ইদানীন্তন নব্যগণ দ্বারা জড়ুক্তি ও পক্ষপাতা বিবেচনায় হতাদর ও উপহাস্যম্পদ হইতেছেন। (হে সভা বিজ্ঞ-তম গণ! বিশেষ বিবেচনা করিয়া দেখিলে এই সম্প্রদায়েরই নিতান্ত দোষ স্বীকার করা যাইতে পারে না, কারণ বাক্য ক্ষুণ্ণি না হইতে হইতেই যখন ইহাদিগের কর্তৃপক্ষেরা অর্থাৎ কামনার ভাষান্তর অভিযান্ত্রিক ইহাদিগকে বিপর্যস্ত

প্রকৃতিসম্পন্ন জাতির হস্তে ন্যস্ত করেন, তখন শিশুগণের উপদেশকের মত বহির্ভূত হইয়া কার্য্য করা কখনই স্বভাব-সিদ্ধ নহে। বিজ্ঞতাভিমानी উপদেশান্তর গ্রহণে বিরত যুবকগণ কোমলানুঃকরণের গাঢ় সংস্কার অতিক্রম করিয়া যে এক্ষণে স্বধর্ম্মের প্রতি অন্ধা প্রকাশ করিবেক এক্ষণ প্রত্যাশা ন্যায়ানুগত নহে। সে যাহা হউক, ধর্ম্মানুরোধে যখন খৃষ্টীয় অথবা মহম্মদীয় ধর্ম্ম গ্রহণ করিলে সেই সমস্ত লোকের সহিত অসম্মদাদির যাবতীয় সংশ্রব রহিত হইয়া যায়, তখন ভক্তব্রাহ্ম, যাহার প্রকৃত সংজ্ঞা স্বেচ্ছা-চারী, এবং সমস্ত ধর্ম্ম বর্জিত হইয়া কোন ধর্ম্মেরই অনুষ্ঠান করেন না, তিনি কি স্বয়ং ব্রহ্মজ্ঞানী বলিয়া পরিচয় প্রদান করিলেই তাহার কার্য্যের দোষাদোষ কিছুমাত্র পরীক্ষা না করিয়া তাঁহাকে পবিত্র ও সাধুজ্ঞান করা যাইবেক? কি আশ্চর্য্যের বিষয়! কেবল রাজকীয় ভাষা-শিক্ষালয়ের বালকেরাই যাহাদিগের মধ্যে অনেকেই প্রবেশিকা পরীক্ষায় উত্তীর্ণ হইতে পারেন নাই, তাঁহারা ই^১ অনায়াসে এই পরম ধর্ম্মের জ্ঞান লাভ করিলেন, কি উপহাসের কথা! অত্রদেশের ধর্ম্ম সান্মিলিত আচারাদির মস্তকে পদাঘাত করিতে পারিলেই কি ব্রহ্ম তাহাকে আকর্ষণ করেন? এই সম্প্রদায় কিরূপ যোগ ও তপস্যা বলে সংসারের চরম ইষ্ট সাধন করিয়াছে তাহা ঈশ্বরই জানেন। যদি যথেষ্ট ভোজন, অপেয়পান, জাতিভেদের উচ্ছেদ, সাকার উপাসনা পরিত্যাগ, ইচ্ছামত পরিণয়

সংস্কারাদি এই সমস্ত লক্ষণ বিশিষ্ট পুরুষই ব্রহ্মজ্ঞানী উপাধি প্রাপ্তের যোগ্য পাত্র হইবেন, তাহা হইলে অস্বদেশের নব্য সম্প্রদায় ভিন্ন আর কাহারো এতৎ আখ্যায় স্বত্ব নাই অবশ্য স্বীকার করিতে হইবেক। হা ধর্ম! তোমার মর্ম বুঝা ভার, যাহারা ভ্রমেও তোমাকে চিন্তা না করিয়া তোমার মতের বহির্ভূত কার্যে নিয়ত নিযুক্ত থাকিয়া দেশের যাবদীয় অনিষ্ট সাধনে প্রবৃত্ত হইয়াছে, তাহারাই একালে বুদ্ধিশ্রেষ্ঠ মাননীয় ধার্মিক ও জনাগ্রগণ্য বলিয়া পরিগণিত হইতেছে, আর যাহারা তোমার নিত্য অনুগত দাস, তোমার স্মরণ না করিয়া জল গ্রহণ করেন না, যাহাদিগের তুমি ভিন্ন আর গতি নাই, তাহারাই নিরীশ্বর মনঃকণ্ঠে উপহাসাম্পদ ও সঙ্কুচিত ভাবে দিনপাত করিতেছেন। হে ধার্মিক-জন-হৃদয় নিধি! তোমার লীলা অচিন্তনীয়, যদি প্রপন্ন জনেদের পরীক্ষা করা আবশ্যক বটে, কিন্তু, নাথ! সীতার সতীত্ব পরীক্ষার নিয়মাবলম্বনে এক কালে সমস্ত বিনষ্ট হইবার উপক্রম হইতেছে।

হে ধর্ম-পরায়ণ-মহোদয়গণ! মোহ বশতঃ অপক বুদ্ধি, অথচ বিজ্ঞতাভিমানী আত্মীয় যুবক-বৃন্দের অনুরোধে কি আমাদিগের সমস্ত ধর্ম জলাঞ্জলি দেওয়া কর্তব্য? আমরা কি ঈশ্বরের অনুগ্রহ হইতে সম্পূর্ণ বঞ্চিত হইয়া নিত্য নিরাশ্রয় হইয়াছি? আমরা কি একেবারে সদসৎ বিবেচনা জ্ঞানবিহীন হইয়াছি? অজ্ঞ যুবক কুল-পারিসেবিত স্বেচ্ছাচার-ধর্ম ব্যতিরেকে আমাদিগের কি আর গতান্তর নাই।

ভারত খণ্ডের আর্য্য বংশের সংখ্যার বিষয় বিবেচনা করিলে নাগরিক ও স্থানে স্থানে যুবকগণ, যাহারা অস্মদাদির সনাতন ধর্ম্মের প্রতি বিদ্বেষ ও অভক্তি প্রকাশ করিয়া থাকেন তাহাদের সংখ্যা অতি সামান্য মাত্র, এবং শাস্ত্রে জ্ঞান হীন, অজ্ঞ লোকের দ্বারা যে অনিষ্ট উৎপাদিত হয় তাহা যদিও প্রথমে অতি ভয়ঙ্করাকার ধারণ করে বটে, কিন্তু তাহা অল্পকাল উন্নত হইয়া চরমে ধ্বংস হইয়া যায়, আর যে চির প্রচলিত আর্য্যধর্ম্ম অসীমকালাবধি না গা প্রকার উৎপাত উদ্ভীর্ণ হইয়া একাল পর্য্যন্ত ভগতের প্রায় সমস্ত জাতিরই লক্ষ্য ও আক্রমণের বিষয় হইয়া রহিয়াছেন, যাহার নির্মূল উপদেশাবলম্বনে অস্মদাদির সমস্ত শতসাধন হইতেছে, বিচার জন্য বৃত্তম্বেচ্ছাচারী কর্তৃক সেই অস্মদাদির চিরন্তন সম্পত্তি এক্ষণে পরিপোড়িত ও তাড়িত হইবার উপক্রমাবলোকন করিয়া আমরা কি নিশ্চিন্তাবে অবস্থান ও মৌনাবলম্বন করা বিধেয়; একাল পর্য্যন্ত কি আমরা এই ধর্ম্ম অভ্যাস করিলাম; অস্মকর্গ্মবিনাশোদ্‌যোগী ব্যক্তিদিগকে কেবল অন্তর মধ্যে ঘৃণা ও অর্বাচীন বিবেচনা করিলেই কি ধর্ম্ম রক্ষার উপায় করা হইল? অত্যাচারী, ও ক্ষমতাসহে তদ্বিষয়ে উদাসীন দর্শক উভয়েই কি ভুল্যাপাতকী নহেন? এতদ্বিষয়ে এক প্রাচীন কবির মত স্মরণ হইতেছে, যথা—

নকেবলং যে। মহোতোপভাসতে প্রণোতি তস্মাদপি
যঃ স পাপতাক্।

কাল প্রভাবে যে এইরূপ ভ্রষ্ট বুদ্ধি ভারতবর্ষীয় জন-
গণের হৃদয়-ক্ষেত্রে উপস্থিত হইবেক ইহা ভবিষ্যৎবাক্যে
যে শাস্ত্রোক্তি আছে, তাহার চিহ্ন ও লক্ষণ বলিয়া মানিতে
হইতেছে। কিন্তু হে সাধু সত্যবৃন্দ ! আপনারা বিবেচনা
করিয়। দেখুন যে সে কাল এখন অতি দূরবর্তী, পৌর্ণমা-
সায় শশী অন্তাচলে গমন করিলেই তিমিরারূত নিশীর
আশঙ্কা যেকপ সঙ্কত, সামান্য বৃষ্টি পতনে জলপ্লাবনের
আতঙ্কে গৃহাদি পরিত্যাগ করা যেকপ যুক্তি সিদ্ধ, অগ্নি-
সংলগ্ন দর্শনে প্রকাণ্ড বহিঃজ্বানে তন্নিবারণোদ্যোগে বিরত
থাকা যেকপ বুদ্ধির কার্য, উদ্যানস্থিত সামান্য ঘন বন
অবলোকনে ব্যাধাদির ভয়ে তন্নিকটবর্তী না হওয়া যেকপ
বারম্বার পরিচয়, কলির প্রারম্ভেই সমস্ত ধর্ম বিনষ্ট
হইয়াছে এই বুসংস্কারে আর ধর্ম চম্ভার আবশ্যক নাই
বলিয়া নিশ্চিত থাকা তদ্রূপ মামাংসা ভিন্ন নহে। ষাটবার
পূর্বেই তরুণী জলশায়িনী করা কি নিতান্ত পাষণ্ডের কার্য
নহে ? পরাময়ু শেষ হইয়াছে বিবেচনায় রোগের চিকিৎ-
সায় বিরত হওয়া যেকপ বিবেকশূন্য কার্য, অশ্রদ্ধাদির
পক্ষে এ সময়ে ধর্ম রক্ষার যত্ন ও উযোগ বিহীন হওয়া
তদ্রূপ বলিতে হইবেক।

হে ধার্মিক সত্য মহামতিগণ ! আপনারা যদি একবার
এদেশীয় পূর্বকালীন ইতিহাস স্মরণ করিয়া দেখেন, তাহা
হইলে দেখিবেন যে ভারতবর্ষীয় কত শত মহাজন জগতের
হিতার্থ প্রাণ পর্য্যন্ত পণেও বিরত হয়েন নাই; সে মতে

তাঁহাদিগের সহিত তুলনা করিলে কেহই আমাদিগকে
 মনুষ্য বলিয়া বোধ করিবে না। বিবেচনা করুন, অশ্ব-
 দাদির ধর্ম রক্ষার্থ নৃপতি সহ সংগ্রামের আশঙ্কা নাই,
 ছরদেশে পর্য্যটনের প্রমাধীন হইতে হইবেক না, আর
 অপরিমিত অর্থ সংগ্রহের নিতান্ত আবশ্যকতা নাই, তবে
 এই দুর্লভ মুক্তি সাধনোপযোগী নরদেহ প্রাপ্ত হইয়া
 যদি কেবল ঐন্দ্রিয়িক কার্য সাধনে আমাদিগের কাল
 ক্ষয় হয় অর্থাৎ আমাদিগের জীবন কালের মধ্যে জন্ম
 মৃত্যু ভিন্ন আর কিছুই যদি প্রধান ঘটনা বলিয়া গণনা
 না হয়, তাহা হইলে এই অমূল্য মানবজন্মকে অকারণে
 রূপান্তর করা ভিন্ন আর কি হইল? হে বিজ্ঞতম
 সত্যবান্দ! আপনার সকলেই অবগত আছেন, যে যেমন
 উত্তরোত্তর যুগে যুগে মনুষ্যদিগের ক্ষমতার হ্রাস হইয়া
 আসিতেছে, পরমপদ লাভের উপায় ও তদনুযায়ী মূলভ
 ও সামঞ্জস্যভূত হইয়াছে। পুরাকালে যে অনির্বচনীয়
 কঠোর তপস্যা পঞ্চতপাদি সাধনের বিধি ছিল, কলিযুগে
 মৈত্রিক দুর্বলতা ও অপটুতা এবং পরমায়ুর সঙ্গীতা
 প্রযুক্ত সেক্ষপ কঠিন যোগাদির ব্যবস্থাও অন্তর্হিত হইয়াছে
 এবং ধর্ম-শাস্ত্রজ্ঞ ঋষিগণ কেবল কালোপযুক্ত ধর্মই
 সঙ্গীর্জন করিয়া গিয়াছেন। তবে এতৎ যুগসূত্রেই সমস্ত
 ধর্মভ্রষ্ট হইয়াছে; এই অমূলক উক্তিরাই দিন দিন
 পাপ পথে মগ্ন হওয়া কি ঈশ্বর নিবন্ধন কার্য বলিয়া
 আমরা পরিজ্ঞান পাইবার যোগ্য হইব?

হে পরম তেজস্বি অমর আৰ্য্য ধৰ্ম্ম ! তোমার শিষ্টতা
 গুণের কথা শ্রবণ ও স্মরণ করিলে শরীরের শোণিত শুষ্ক
 হইয়া যায় ও অন্তঃকরণ যার পর নাই ব্যাকুল হইয়া
 উঠে। বেণরাজ কর্তৃক তুমি যেৰূপ দুঃখবহুগ্রস্ত হইয়া-
 ছিলে, বৌদ্ধাধিকারে তোমার যে প্রকার হীনদশা ঘটয়া
 ছিল, আর ইদানীন্তন বিবেক-শূন্য-প্রায় যবনাধীনে
 তোমার যে দুর্গতি সাধন হইয়াছিল, তাহাতে তোমাকে
 কোন রূপে দেশবহিষ্কৃত করিতে না পারাতে তুমি যে
 ভাবে অবস্থিতি করিতেছ, ইহা দেখিয়া কে না বিস্ময়াপন্ন
 হইবেক ? অসম্ভাদির দুর্ভাগ্যবশতঃ পাষণ্ডেরা সম্মুখে
 সময়ে ঘোরতর সংগ্রামে তোমাকে ব্যতিব্যস্ত করিয়াছিল
 বটে, কিন্তু হে বীরাদ্বিতীয় ! তুমি অসামান্য পরাক্রম বিস্তার
 পূর্বক বারম্বার যেৰূপ অদ্বুত জয়লাভ করিয়াছ, তাহাতে
 তোমার স্থায়িত্বের বিষয়ে অসম্ভাদির ভীত হইবার কার-
 ণাভাব। তুমি যে কস্মিন্‌কালে বিলুপ্ত হইবার বস্তু নহ,
 তাহাতে আমাদিগের কণামাত্র সংশয় নাই। তবে সকলি
 তোমার ইচ্ছা।

হে ধৰ্ম্মপরায়ণগণ ! এক্ষণে বিবেচনা করা আবশ্যিক
 যে ভারতবর্ষীয় জনগণ সত্য ত্রেতা দ্বাপর কালাবধি এ
 পর্য্যন্ত যে আৰ্য্যধৰ্ম্ম অবলম্বন করিয়া অবনীতে মাননীয়
 ও শ্রেষ্ঠ জাতি বলিয়া পরিগণিত হইয়াছেন এবং যে ধর্ম্মের
 সেবার দ্বারা আৰ্য্যকুল সংসারের যাবতীয় সুখ ভোগান্তে
 ———— অসম্ভাদির ভীত হইবার বস্তু নহ ও মস্তি সাধন করিতে

সমর্থ হইয়াছেন, সেই ধর্ম ভারতভূমিতে এক্ষণে রক্ষা করা উচিত কিনা। যদি রক্ষা করা শ্রেয়ঃ বোধ হয়, তাহা কিরূপ উপায় অবলম্বন করিলে কৃতকার্য হইতে পারা যাইবেক তাহার চিন্তা করা নিতান্ত আবশ্যিক। ঈশ্বরের শ্রিয় কার্য সাধনা করাই তাঁহার আরাধনা, এতৎ আরাধনা করিবার নিমিত্ত দেশ কাল বয়স কিছু নিষিদ্ধ নহে, স্মৃতি অন্তঃকরণে তাঁহার পদারবিন্দ-ধ্যান-ধারণে রত হইলে গৃহে, বনে, সালিলে, সর্বত্রই তাঁহার প্রীতি লাভ করা যাইতে পারে। কিন্তু পরিজন বেষ্টিত গৃহীদিগের নিশ্চিন্তভাবে তাঁহার চরণে মনোপূজা করা অতি সুকঠিন, আর নিরন্তর দেখা যাইতেছে যে জনৈকের অসাধ্য কর্ম সমাজের সাধ্যাধীন, এমতে যাবদীয় মহৎ ব্যাপার সমাজ তিন সূচরূপে নির্বাহ না হওয়াতে জগতে তিন তিন উপযুক্ত সভা সংস্থাপনের পদ্ধতি অবলোকিত হয়। অন্য পরে কা কথা, পরমতাপস ব্রহ্মী সহস্র ঋষিগণ এই প্রথা অবলম্বনে নৈমিষারণ্যে উপস্থিত হইতেন। বর্তমান কালেও যাবদীয় সত্যদেশে বিবিধ কর্ম সাধনোপযোগী সমাজ দৃষ্টিগোচর ও শ্রুত হয়; অভাব অশ্রমের দিন দিন ছরবহুবলোকনে হতাশান্তঃকরণে সমস্ত ধর্মলোপ হইল বলিয়া বৃথা বিলাপ ও চীৎকার ধ্বনিতঃ আর কালক্ষয় না করিয়া জাতিধংসাদি পরপোড়ন হীনাভিপ্রায় পরিহার পুরঃসর অনিষ্ট জনক অতিমান ঘেঘ ক্রোধ বিরক্তি ও শিথিলতা পাপের নিকট অবসর গ্রহণে সকলে একমতাবলম্বী হইয়া অকপট চিন্তে প্রকৃত

যত্ন ও উৎসাহ সহকারে পরম কারুণিক বিশ্বনিয়ন্তা বিশ্ব-রক্ষকের শরণাগত হইয়। ধর্ম রক্ষণী-সমাজ সংস্থাপন দ্বারা আর্য্যকুলের চিরাকাঙ্ক্ষিত উন্নতি সাধন করা কি নিতান্ত কর্তব্য নহে? কলিযুগে যে নববিধ ভক্তি তাহার সোপান স্বরূপ আছে, সেই সমস্ত ধর্মচর্চাই যদি এতৎ সমাজের মূল উদ্দেশ্য হয়, তাহা হইলে অস্মদাদির প্রতি পরম রূপালু জগদীশ্বরের রূপাবলোকন বিষয়ে আমরা কেন সংশয় চিত্ত হইব?

হে পরমাত্মন! তোমার শরণাগত অকিঞ্চনদিগের প্রতি আর করুণাকটাক্ষপাত না করিলে সমস্তই ভ্রষ্ট হইয়া যায়।

হে রূপাময় মহিমাবর বিজ্ঞতম সাধু সত্যগণ! আমি অদ্যকার সভার একজন অভাজন উদ্যোগী বটে, কিন্তু আমার তাদৃশ বুদ্ধি নাই, বিদ্যা নাই, ধর্মচরণ নাই, এবং তপস্যা নাই, সুতরাং আমার বক্তৃতা যে আপনাদের অন্তঃকরণকে বিমোহিত বা আকর্ষণ করিবেক এ অতিশয় দূর প্রত্যাশা, তবে এমত সুযোগ প্রাপ্তে আন্তরিক অতিপ্রায় প্রকাশ না করিয়া মৌনাবলম্বন করিতে অশক্ত হওয়ায় সাহস সহকারে সভা মধ্যে যে বিষয়ের প্রস্তাব করিলাম তাহাতে ভরসা করি যে সকলে নিজ নিজ মহত্ব গুণে আমার একপ সাহস স্বরূপ দোষকে মার্জন করিবেন। কিমধিকমিতি।

১১ ইফাক্তন সংবৎ ১৯২৫।